

ایم کیو ایم تمام زبانیں بولنے والے محروم و مظلوم عوام کے حقوق کیلئے جدوجہد کر رہی ہے۔ الطاف حسین گورنر ہاؤس کراچی میں صومالی قزاقوں کی قید سے رہا ہونے والے بحری جہاز کے پاکستانی عملے کے اہل خانہ سے فون پر گفتگو بازیابی کیلئے کوششیں کرنے پر گورنر سندھ ڈاکٹر عشرت العباد، احمد چنائے اور ان کی ٹیم کو خراج تحسین صدر آصف زرداری اور محترمہ حضرات سے اظہار تشکر ہمارے ہاتھ میں اختیار ہو تو ہم بلوچستان، پنجاب، سندھ، خیبر پختونخوا کے پھڑے ہوئے لوگوں کو انکے گھر والوں سے ملا دیں عشرت بھائی نے میرے بچوں سے وعدہ کیا تھا کہ آپ کے بابا کو واپس لاؤں گا اور انہوں نے اپنا وعدہ پورا کر دیا۔ مانسہرہ کے مجتبیٰ کی اہلیہ پنجاب میں کسی نے ہمارے لئے کوشش نہیں کی، مگر آپ اور گورنر صاحب ہمارے لئے فرشتہ بکر آئے، جہلم کے احسن نوید کی والدہ مظلوم عوام کی دن رات بلا امتیاز خدمت کرنے پر ڈاکٹر عشرت العباد کو ”فخر مظلوم، فخر پاکستان“ کے نام سے گولڈ میڈل دینے کا بھی اعلان لندن۔۔۔ 02، اگست 2012ء

متحدہ قومی موومنٹ کے قائد جناب الطاف حسین نے کہا ہے کہ ایم کیو ایم کسی ایک زبان بولنے والوں کی جماعت نہیں بلکہ تمام زبانیں بولنے والوں کی جماعت ہے اور وہ تمام محروم و مظلوم عوام کے حقوق کیلئے جدوجہد کر رہی ہے۔ انہوں نے یہ بات آج گورنر ہاؤس کراچی میں صومالی قزاقوں کی قید سے رہا ہونے والے بحری جہاز ایم وی البیڈو کے پاکستانی عملے کے اہل خانہ سے ٹیلی فون پر گفتگو کرتے ہوئے کہی۔ اس موقع پر گورنر سندھ ڈاکٹر عشرت العباد بھی موجود تھے۔ صومالی قزاقوں کی قید سے رہا ہونے والے پاکستانی عملے کا تعلق کراچی کے علاوہ لاہور، فیصل آباد، جہلم، گجرات، مانسہرہ اور دیر سے ہے۔ جناب الطاف حسین نے تمام اہل خانہ کو اپنی اور ایم کیو ایم کی جانب سے دلی مبارکباد پیش کرتے ہوئے کہا کہ رمضان کے مبارک مہینے میں اللہ تعالیٰ نے آپ کو یہ تحفہ دیا ہے کہ آپ کے پھڑے ہوئے پیارے آپ سے مل رہے ہیں۔ انہوں نے بتایا کہ میں نے گورنر سندھ ڈاکٹر عشرت العباد کو یہ خصوصی تاکید کی تھی کہ جس طرح آپ نے پچھلی مرتبہ صومالی قزاقوں کی قید میں پھنسے ہوئے پاکستانیوں اور دیگر افراد کی بازیابی کیلئے کوششیں کیں اسی طرح آپ ان مغویوں کی بازیابی کیلئے بھی بھرپور کوششیں کریں۔ انہوں نے کہا کہ اس سلسلے میں رات دن کوششیں کرنے پر گورنر سندھ ڈاکٹر عشرت العباد، سی پی ایل سی کے چیئرمین احمد چنائے اور ان کی ٹیم کو زبردست شاباش اور مبارکباد پیش کی اور دعا کی کہ اللہ تعالیٰ انہیں اس کا اجر دے۔ انہوں نے اس سلسلے میں مالی اور سفارتی سطح پر کوششیں کرنے پر صدر آصف زرداری اور محترمہ حضرات کا شکریہ ادا کیا۔ جناب الطاف حسین نے اس موقع پر کہا کہ بعض لوگ ایم کیو ایم کو ایک علاقے کی زبان بولنے والوں کی جماعت کہا کرتے ہیں لیکن ایم کیو ایم کسی ایک زبان بولنے والوں کی جماعت نہیں بلکہ تمام زبانیں بولنے والوں کی بلا امتیاز خدمت کی علمبردار اور سب سے محبت کرنے والی جماعت ہے۔ وہ جس زبان بولنے والے کو بھی مشکل میں دیکھتی ہے تو اس کی مدد کرتی ہے خواہ اس کا تعلق کسی بھی علاقے سے ہو۔ اس موقع پر جہاز کے عملے کے اہل خانہ سے نے بھی جناب الطاف حسین سے فرداً فرداً گفتگو کی اور ان کا شکریہ ادا کیا۔ اس موقع پر مانسہرہ سے تعلق رکھنے والے مجتبیٰ کی اہلیہ نے جناب الطاف حسین سے کہا کہ مجھے کہیں سے کوئی مدد نہیں مل رہی تھی، عشرت بھائی نے میرے بچوں سے وعدہ کیا تھا کہ آپ کے بابا کو واپس لاؤں گا اور انہوں نے اپنا وعدہ پورا کر دیا۔ جہلم سے تعلق رکھنے والے احسن نوید کی والدہ نے جناب الطاف حسین سے گفتگو کرتے ہوئے کہا کہ پنجاب میں کسی نے ہمارے لئے کوشش نہیں کی، مگر آپ اور گورنر صاحب ہمارے لئے فرشتہ بکر آئے اور آپ کی کوششوں سے میرا بیٹا مجھے واپس مل رہا ہے۔ دیگر اہل خانہ نے بھی جناب الطاف حسین سے اسی قسم کے جذبات کا اظہار کیا۔ اس پر جناب الطاف حسین نے کہا کہ ہم نے کسی پر کوئی احسان نہیں کیا بلکہ اپنے منشور پر عمل کرتے ہوئے مصیبت میں پھنسے ہوئے پاکستانیوں کی بلا امتیاز مدد کی ہے۔ اگر ہمارے ہاتھ میں اختیار ہو تو ہم بلوچستان، پنجاب، سندھ، خیبر پختونخوا کے پھڑے ہوئے لوگوں کو ان کے گھر والوں سے ملا دیں۔ اس موقع پر حاضرین نے جناب الطاف حسین سے کہا کہ آپ نے ڈاکٹر عشرت العباد کو سندھ کے گورنر کے منصب پر فائز کر کے سندھ کے عوام پر بہت بڑا احسان کیا ہے جو دن رات عوام کی خدمت میں مصروف ہیں۔ اس موقع پر جناب الطاف حسین نے مظلوم عوام کی دن رات بلا امتیاز خدمت کرنے پر ڈاکٹر عشرت العباد کو ”فخر مظلوم، فخر پاکستان“ کے نام سے گولڈ میڈل دینے کا بھی اعلان کیا۔

ہماری کوشش ملک میں یکجہتی، ہم آہنگی اور امن و استحکام کی فضاء کو پیدا کرنا ہے۔ الطاف حسین
یہی یکجہتی، ہم آہنگی اور امن و استحکام پاکستان کو بچائے گا۔ نائن زیرو پرائیم کیو ایم کی رابطہ کمیٹی کے ارکان سے گفتگو
ہم کسی سے نفرت نہیں کرتے بلکہ سب سے پیار کرتے ہیں، سب کا احترام کرتے ہیں۔ الطاف حسین

لندن:۔۔۔ 02، اگست 2012ء

متحدہ قومی موومنٹ کے قائد جناب الطاف حسین نے کہا ہے کہ ہماری کوشش ملک میں یکجہتی، ہم آہنگی اور امن و استحکام کی فضاء کو پیدا کرنا ہے کیونکہ یہی یکجہتی، ہم آہنگی اور امن
و استحکام پاکستان کو بچائے گا۔ انہوں نے یہ بات ایم کیو ایم کے مرکزی نائن زیرو پرائیم کیو ایم کے ارکان سے گفتگو کرتے ہوئے کہی۔ جناب الطاف حسین نے کہا کہ ہم کسی سے نفرت
نہیں کرتے بلکہ سب سے پیار کرتے ہیں، سب کا احترام کرتے ہیں۔ ہم چاہتے ہیں ملک کی تمام نسلی و لسانی اکائیوں، تمام مذاہب اور تمام فقہوں اور مسلمانوں کے ماننے والوں کے
درمیان پیار، محبت، یکجہتی بڑھے اور سب ایک دوسرے کا احترام کریں۔ ایم کیو ایم کی اسی پالیسی کی وجہ سے آج ہر مکتبہ فکر سے تعلق رکھنے والے لوگ ایم کیو ایم کے قریب آ رہے
ہیں جن میں ہر زبان بولنے والے افراد اور ہر مذہب ہر فرقہ اور ہر مسلک سے تعلق رکھنے والے علمائے کرام مشائخ عظام اور افراد شامل ہیں۔ انہوں نے کہا کہ سب لوگ اس بات
کو دیکھ رہے ہیں کہ میں دیا غیر میں رہتے ہوئے بھی تمام محروم و مظلوم عوام کی بلا امتیاز رنگ و نسل و زبان و جنس سب کی مدد کیلئے کوششیں کر رہا ہوں۔ انہوں نے رابطہ کمیٹی کو تلقین کی
کہ وہ سب کے درمیان یکجہتی، ہم آہنگی کے فروغ کیلئے بھرپور کوششیں کریں۔

سندھ کے وزیر صنعت عبدالرؤف صدیقی کی متحدہ قومی موومنٹ کے قائد الطاف حسین سے ملاقات
رؤف صدیقی نے جناب الطاف حسین کو وزارت صنعت کی جانب سے سائٹ کے علاقے میں افضاء الطاف فلائی اوور کی تعمیر،
سندھ میں صنعتی ترقی اور صنعتوں کی حالت بہتر بنانے کے سلسلے میں کئے گئے اقدامات سے آگاہ کیا
قائد تحریک الطاف حسین نے رؤف صدیقی کی وزارت کی جانب سے کئے گئے ترقیاتی کاموں کو سراہا
ایمانداری اور دیانتداری کے ساتھ اپنے فرائض انجام دیں۔ قائد تحریک الطاف حسین کی رؤف صدیقی کو تلقین

لندن:۔۔۔ 2 اگست 2012ء

سندھ کے وزیر صنعت عبدالرؤف صدیقی نے لندن میں متحدہ قومی موومنٹ کے قائد جناب الطاف حسین سے ملاقات کی۔ رؤف صدیقی نے جناب الطاف حسین کو وزارت
صنعت کی جانب سے سائٹ کے علاقے میں افضاء الطاف فلائی اوور کی تعمیر، سندھ میں صنعتی ترقی اور صنعتوں کی حالت بہتر بنانے کے سلسلے میں کئے گئے اقدامات کے بارے میں
آگاہ کیا۔ جناب الطاف حسین نے رؤف صدیقی کی وزارت کی جانب سے کئے گئے ترقیاتی کاموں کو سراہا اور انہیں تلقین کی کہ وہ ایم کیو ایم کے منشور اور فکر و فلسفہ پر عمل کرتے
ہوئے ایمانداری اور دیانتداری کے ساتھ اپنے فرائض انجام دیں اور عوام کی بلا امتیاز رنگ و نسل و زبان خدمت کریں۔

ہندو برادری سے تعلق رکھنے والے افراد کو رکھشا بندھن کے تہوار پر جناب الطاف حسین کی دلی مبارکباد

لندن:۔۔۔ 02 اگست 2012ء

متحدہ قومی موومنٹ کے قائد جناب الطاف حسین نے ہندو برادری سے تعلق رکھنے والے افراد کو رکھشا بندھن کے تہوار پر دلی مبارکباد پیش کی ہے۔ ایک بیان میں جناب الطاف
حسین نے کہا کہ ایم کیو ایم تمام مذاہب کے ماننے والوں کا دل سے احترام کرتی ہے اور معاشرے میں انہیں باعزت مقام دلانے کیلئے کوشاں ہیں۔ انہوں نے کہا کہ ایم کیو ایم
چاہتی ہے کہ تمام مذاہب کے افراد کو برابری کی بنیاد پر یکساں حقوق حاصل ہوں تاکہ ملک بھر کے 98 فیصد عوام کو دو فیصد مراعات یافتہ طبقے کی اجارہ داری سے نجات دلائی جاسکے
۔ جناب الطاف حسین نے ایک بار پھر ہندو برادری سے تعلق رکھنے والے افراد کو رکھشا بندھن کے تہوار پر دلی مبارکباد پیش کی ہے۔

الطاف حسین کی سیاست اقتدار کے حصول کیلئے نہیں بلکہ ملک کی بقاء استحکام اور عوام کے بہتر مستقبل کے لئے ہے، مصطفیٰ عزیز آبادی

پاکستان ان دنوں جن نازک حالات سے دوچار ہے اس میں اتحاد و یکجہتی کی اشد ضرورت ہے

بیرون ملک مقیم پاکستانیوں کو چاہئے کہ وہ آپس میں اتحاد و یکجہتی کا مظاہرہ کریں

ایم کیو ایم بلیجیم یونٹ کے زیر اہتمام افطار پارٹی سے ٹیلی فونک گفتگو

برسلز:۔۔۔۔۔ 2 اگست 2012ء

ایم کیو ایم بلیجیم یونٹ کے زیر اہتمام افطار پارٹی کا اہتمام کیا گیا، افطار ڈنر میں ایم کیو ایم بلیجیم یونٹ کی ورکنگ کمیٹی کے ارکان و کارکنان بلیجیم میں مقیم پاکستانیوں نے بڑی تعداد میں شرکت کی۔ افطار پارٹی سے ایم کیو ایم کی رابطہ کمیٹی کے رکن اور انٹرنیشنل سیکریٹریٹ کے انچارج مصطفیٰ عزیز آبادی نے لندن سے ٹیلی فون پر گفتگو کی۔ مصطفیٰ عزیز آبادی نے کہا کہ پاکستان ان دنوں جن نازک حالات سے دوچار ہے اس میں اتحاد و یکجہتی کی اشد ضرورت ہے، ملک میں دہشت گردی فرقہ واریت عروج پر ہے، سرحدوں پر خطرات منڈلا رہے ہیں، دیگر سیاستدان صرف اقتدار کے حصول، انتخابات اور سیاسی رسد کشی میں لگے ہوئے ہیں جبکہ قائد تحریک جناب الطاف حسین واحد لیڈر ہیں جو پاکستان کی بقاء کی فکر کر رہے ہیں اور ایم کیو ایم کی جانب سے تمام سیاسی و مذہبی جماعتوں، علماء کرام سے ملاقاتیں اسی سلسلے کی کڑی ہیں، قائد تحریک الطاف حسین کی سیاست اقتدار کے حصول کیلئے نہیں بلکہ ملک کی بقاء استحکام اور عوام کے بہتر مستقبل کے لئے ہے۔ انہوں نے کہا کہ بیرون ملک مقیم پاکستانیوں کو چاہئے کہ وہ آپس میں اتحاد و یکجہتی کا مظاہرہ کریں، کارکنان نظم و ضبط کا خیال رکھیں، تحریکی لٹریچر کا باقاعدگی سے مطالعہ کریں، تحریک کے پیغام کو پھیلانے میں اپنا کردار ادا کریں اور اپنی صفوں میں اتحاد کو مزید مضبوط بنائیں۔ اس موقع پر ایم کیو ایم بلیجیم کی ورکنگ کمیٹی کے ارکان و کارکنان نے قائد تحریک جناب الطاف حسین سے اس بات کا عزم کیا کہ وہ حق پرستی کی جدوجہد میں خون کے آخری قطرے تک شریک رہیں گے اور شہدائے کے لہو کو رازینگان نہیں جانے دیں گے۔

ایم کیو ایم کے نمائندہ وفد کی رابطہ کمیٹی کے رکن گلفر از خان خٹک کی سربراہی میں فائٹ سے تعلق رکھنے والے سینئرز سے ملاقات

ملاقات میں ایم کیو ایم کے وفد نے قائد تحریک جناب الطاف حسین کا پیغام پہنچایا

ملک کی سلامتی و بقاء کیلئے تمام سیاسی جماعتوں کو مل بیٹھنا ہوگا، گلفر از خٹک

فائٹ میں صوبہ کی بات ہو یا وہاں کے دیگر مسائل پر جناب الطاف حسین ہی آواز اٹھتے ہیں۔ سینئر حمید اللہ جان آفریدی

اسلام آباد۔۔۔۔۔ 02 اگست 2012ء

متحدہ قومی موومنٹ کے نمائندہ وفد نے رابطہ کمیٹی کے رکن گلفر از خان خٹک کی سربراہی میں بدھ کے روز فائٹ سے تعلق رکھنے والے سینئر حمید اللہ جان آفریدی کی رہائشگاہ پر ملاقات کی۔ ملاقات میں ملک کی معاشی، سیاسی، اقتصادی صورتحال سمیت پاکستان کو درپیش چیلنجز کے حوالے سے تفصیلی تبادلہ خیال کیا گیا۔ ملاقات میں سینئر حاجی خان اور سینئر ضلال الرحمن موجود تھے جبکہ ایم کیو ایم کے وفد میں قومی اسمبلی میں سینئر طاہر مشدی، سینئر الیکریٹو کونسل کے اراکین زاہد ملک، صلاح الدین، راولپنڈی زون کے جوائنٹ زونل انچارج ملک منیر انجم شامل تھے۔ اس موقع پر ملاقات کے بعد میڈیا سے گفتگو کرتے ہوئے گلفر از خٹک نے کہا کہ ہم فائٹ کے سینئرز کے پاس قائد تحریک جناب الطاف حسین کا پیغام لیکر آئے ہیں جو پاکستان کی نیشنل سیکورٹی اور اس پر ابھرنے والے خدشات اور اس کے نتیجے میں منعقد کی جانے والی گول میز کانفرنس کے حوالے سے ہے۔ انہوں نے کہا کہ ایم کیو ایم تمام جماعتوں کو تجویز دیتی ہے کہ ملک کو درپیش بحرانوں سے نکالنے کیلئے گول میز کانفرنس کا انعقاد کرے ایم کیو ایم ان کا ساتھ دے گی۔ راکن رابطہ کمیٹی گلفر از خٹک نے فائٹ کے سینئرز کو گول میز کانفرنس میں شرکت کی دعوت دی، انہوں نے کہا کہ ہم ہر جماعت کے پاس قائد تحریک جناب الطاف حسین کا یہ پیغام لیکر جا رہے ہیں اس وقت کراچی کی صورت حال، ملک بھر میں بجلی کا شدید بحران، بلوچستان، فائٹ میں امن و امان کی صورت حال، کے پی کے میں لاء اینڈ آرڈر کی خراب صورتحال جیسے مسائل نے پاکستان گھیرا ہوا ہے۔ اس موقع پر سینئر حمید اللہ جان آفریدی میڈیا سے گفتگو کرتے ہوئے کہا کہ فائٹ میں صوبہ کی بات ہو یا وہاں کے دیگر مسائل پر جناب الطاف حسین ہی آواز اٹھتے ہیں اور جناب الطاف حسین کا یہ اقدام ملک کی بقاء و سلامتی کا ضامن ہے ہم ان کے اس اقدام کا خیر مقدم کرتے ہیں، اور فائٹ کے مسائل کو گول میز کانفرنس کے ایجنڈے کا حصہ بنایا جائے اور ہم الطاف حسین کی جانب سے گول میز کانفرنس میں شرکت کی دعوت کو قبول کرتے ہیں۔ انہوں نے کہا کہ ملک کو اس وقت جس اندرونی و بیرونی چیلنجز کا سامنا ہے ان بحرانوں سے جناب الطاف حسین جیسی سوچ رکھنے والا لیڈر اپنی رہنمائی سے نکال سکتا ہے۔ انہوں نے کہا کہ لیڈر بڑی جماعتوں سے نہیں بنتے ہیں بلکہ اصل لیڈر وہ ہوتا ہے جس کا ویژن بڑا ہو۔ انہوں نے کہا کہ ہم الطاف حسین کی جانب سے نائن زیرو آنے کی دعوت قبول کرتے ہیں۔

ایم کیو ایم کے قائد الطاف حسین نے ممتاز گلوکارہ، آرٹسٹ اور ٹینس کی سابق قومی کھلاڑی محترمہ شہناز سہگل کی فون پر عیادت کی محترمہ شہناز سہگل ان دنوں عارضہ قلب میں مبتلا ہیں، چند روز قبل ان کا کراچی کے مقامی اسپتال میں بائی پاس ہوا ہے کارکنان اور حق پرست عوام محترمہ شہناز سہگل کی صحتیابی کیلئے دعا کریں۔ الطاف حسین کی اپیل لندن۔۔۔ 2 اگست 2012ء

متحدہ قومی موومنٹ کے قائد جناب الطاف حسین نے فون لطیفہ کی ممتاز شخصیت، گلوکارہ، آرٹسٹ اور ٹینس کی سابق قومی کھلاڑی محترمہ شہناز سہگل کی فون پر عیادت کی۔ محترمہ شہناز سہگل ان دنوں عارضہ قلب میں مبتلا ہیں اور چند روز قبل ان کا کراچی کے مقامی اسپتال میں بائی پاس ہوا ہے۔ جناب الطاف حسین نے محترمہ شہناز سہگل کی خیریت دریافت کی اور ان کی صحتیابی اور درازی عمر کیلئے دعا کی۔ انہوں نے کارکنوں اور حق پرست عوام سے بھی اپیل کی کہ وہ محترمہ شہناز سہگل کی صحتیابی کیلئے دعا کریں۔

ایم کیو ایم ملک کی ترقی و خوشحالی پر یقین رکھتی ہے وطن عزیز کو درپیش بحرانوں سے نجات دلانے کیلئے اپنا کردار ادا کرتے رہے گی، منوہر لعل جناب الطاف حسین وہ واحد رہنما ہیں جنہوں نے ہمیشہ ملک میں مذہبی

ہم آہنگی اور قومی اتحاد و بھائی چارے کے فروغ کیلئے عملی جدوجہد کی ہے، فادرز و پاسٹرز صاحبان

ایم کیو ایم شعبہ اقلیتی امور کے جوائنٹ انچارج و حق پرست رکن قومی اسمبلی منوہر لعل کی

گڈاپ ٹاؤن میں فادرز صاحبان، پاسٹرز صاحبان اور مختلف شعبہ ہائے زندگی سے تعلق رکھنے والی معزز شخصیات سے ملاقات

کراچی۔۔۔ 2 اگست، 2012ء

متحدہ قومی موومنٹ شعبہ اقلیتی امور کے جوائنٹ انچارج و حق پرست رکن قومی اسمبلی منوہر لعل نے گڈاپ ٹاؤن میں فادرز صاحبان، پاسٹرز صاحبان اور مختلف شعبہ ہائے زندگی سے تعلق رکھنے والی معزز شخصیات سے ملاقات کی اور ملک کی سلامتی اور سالمیت کو درپیش خطرات سے آگاہ کیا۔ اس موقع پر ایم کیو ایم شعبہ اقلیتی امور کے جوائنٹ انچارج پطرس یوسف اور اراکین کمیٹی، گڈاپ ٹاؤن ورکنگ کمیٹی کے ذمہ داران بھی موجود تھے۔ ملاقات میں گفتگو کرتے ہوئے منوہر لعل نے کہا کہ پاکستان کی بقاء و سلامتی کو بیرونی و اندرونی شدید خطرات لاحق ہیں۔ انہوں نے کہا کہ ہم قائد تحریک جناب الطاف حسین کی فکر انگیز سوچ آپ تک پہنچانے آئے ہیں۔ منوہر لعل نے کہا کہ ایم کیو ایم ملک کی ترقی و خوشحالی پر یقین رکھتی ہے وطن عزیز کو درپیش بحرانوں سے نجات دلانے کیلئے اپنا کردار ادا کرتے رہے گی۔ انہوں نے کہا کہ قائد تحریک کا ملک کی تمام سیاسی و مذہبی جماعتوں، تمام قومیتوں اور تمام مکاتب فکر سے تعلق رکھنے والے افراد سے یہی کہنا ہے کہ خدا را آپس کے تمام اختلافات بھلا کر وطن عزیز کی بقاء و سلامتی کی خاطر متحد ہو جائیں کیونکہ کامیابی اور مضبوطی اتحاد صرف میں ہی مضمر ہے۔ اس موقع پر فادرز صاحبان، پاسٹرز صاحبان اور مختلف شعبہ ہائے زندگی سے تعلق رکھنے والی معزز شخصیات نے جناب الطاف حسین کی جانب سے اٹھائے گئے جرات مندانہ اقدام کو سراہتے ہوئے کہا کہ ملک کے حکمران اپنے مقاصد کے حصول کیلئے عوام کو آپس میں لڑوانا چاہتے ہیں لیکن جناب الطاف حسین وہ واحد رہنما ہیں جنہوں نے ہمیشہ ملک میں مذہبی ہم آہنگی اور قومی اتحاد و بھائی چارے کے فروغ کیلئے عملی جدوجہد کی ہے۔

کارکنان کے انتقال پر جناب الطاف حسین کا اظہارِ افسوس

لندن:۔۔۔ 02 اگست 2012ء

متحدہ قومی موومنٹ کے قائد جناب الطاف حسین نے ایم کیو ایم لیاقت آباد سیکٹر یونٹ 164 کے کارکن محمد شفیع اور ایم کیو ایم نارٹھ ناظم آباد سیکٹر یونٹ 133-A شعبہ خواتین کی یونٹ انچارج ارم اسماعیل کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحومین کی تحریکی خدمات پر انہیں زبردست خراج عقیدت پیش کیا ہے۔ انہوں نے مرحومین کے سوگواروں و اہل حقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحومین کو اپنی جوار رحمت اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

سوگوار کارکنان سے ایم کیو ایم کی رابطہ کمیٹی کا اظہار افسوس

کراچی:۔۔۔ 102 اگست 2012ء

متحدہ قومی موومنٹ کی رابطہ کمیٹی نے ایم کیو ایم لیاقت آباد سیکٹر یونٹ 164 کے کارکن محمد شفیع، نارتھ ناظم آباد سیکٹر یونٹ A-133 شعبہ خواتین کی یونٹ انچارج محترمہ ارم اسماعیل، گلشن اقبال ٹاؤن یونٹ 02 کے کمیٹی رکن محمد نسیم احمد کے والد محمد بشیر الدین، نارتھ کراچی سیکٹر یونٹ 136 ایڈلڈ روڈ کے کارکن فیصل شہاب الدین کے والد سید شہاب الدین اور برنس روڈ سیکٹر یونٹ 24 سٹی ریلوے کالونی کے کارکن طارق منظور کے والد منظور احمد کے انتقال پر گہرے دکھ و افسوس کا اظہار کیا ہے۔ اپنے ایک تعزیتی بیان میں رابطہ کمیٹی نے مرحومین کے سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو اپنے جوار رحمت میں جگہ عطا فرمائے اور سوگوار لواحقین کو صبر جمیل عطا فرمائے (آمین)

ہم سب اس ریاست کے بیٹے ہیں اور ریاست ہماری ماں ہے اور ریاست کے چلانے والوں کی

ذمہ داری ہے کہ ملک میں پیدا ہونے والے ہر فرد کی جان و مال عزت و آبرو کی حفاظت کریں، وسیم آفتاب

نبی کریم اور اللہ تعالیٰ کے ذکر سے جن محفلوں کو پورے شہر میں سجایا جا رہا ہے رمضان میں ایک خاص سماں پیدا ہو گیا ہے، خوش بخت شجاعت

متحدہ قومی موومنٹ کراچی تنظیمی کمیٹی کے زیر اہتمام کراچی آرٹس کونسل میں برنس روڈ، رنچھوڑ لائن،

لیاری اور ڈیفنس کلفٹن میں منعقدہ قرات اور نعت خوانی کے مقابلہ سے خطاب

کراچی:۔۔۔ 2 اگست 2012ء

متحدہ قومی موومنٹ کراچی تنظیمی کمیٹی کے زیر اہتمام 13 رمضان المبارک بروز جمعرات کراچی آرٹس کونسل میں نوجوانوں کے مابین حسن قرات اور نعت خوانی کا مقابلہ منعقد ہوا جس میں کراچی کے چار سیکٹر برنس روڈ، رنچھوڑ لائن، لیاری اور ڈیفنس کلفٹن سے تعلق رکھنے والے 16 قاری و نعت خواں نوجوانوں نے حصہ لیا اور بارگاہ خداوندی و بارگاہ رسالت ﷺ میں ہدیہ نعت پیش کیا۔ محفل میں ایم کیو ایم کی رابطہ کمیٹی کے رکن وسیم آفتاب، حق پرست اراکین قومی و صوبائی اسمبلی خوش بخت شجاع، مقیم عالم، طاہر قریشی شعیب ابراہیم، کراچی تنظیمی کمیٹی کے انچارج حماد صدیقی و اراکین، مختلف مکاتب فکر سے تعلق رکھنے والے علماء کرام، تاجر برادری، چیئرمین آل کراچی تاجرت اتحاد عتیق میر، وائس چیئرمین جمیل پراچہ، اعجاز شاہ آرٹس کونسل کراچی و دیگر کے علاوہ مختلف شعبہ ہائے زندگی سے تعلق رکھنے والی شخصیات نے بڑی تعداد میں شرکت کی۔ مقابلہ حسن قرات و نعت خوانی میں جگر کے فرائض قاری مفتی محمد حسین رضوی، قاری ناصر یامین، قاری حافظ نعمان طاہر اور حافظ مظہر قاری اشر نے انجام دیئے جبکہ محفل میں کمپزنگ محمد احمد شیخ شیرازی نے کی۔ حسن قرات میں پہلی پوزیشن رنچھوڑ لائن سیکٹر کے محمد عمران عالم، دوسری پوزیشن برنس روڈ سیکٹر کے مقبول احمد، تیسری پوزیشن رنچھوڑ لائن کے محمد اسحق جبکہ نعت خوانی کے مقابلے میں پہلی پوزیشن لیاری سیکٹر کے عدنان سیف اللہ، دوسری پوزیشن رنچھوڑ لائن کے سید فرقان قادری جبکہ تیسری پوزیشن برنس روڈ سیکٹر کے محمد بلال نے حاصل کی۔ اس موقع پر ایم کیو ایم کی رابطہ کمیٹی کے رکن رابطہ کمیٹی وسیم آفتاب نے خطاب کرتے ہوئے کہا کہ میرے نبی محمد ﷺ نے بھی سیاست کی ہے وہ پہلی اسلامی ریاست کے سربراہ تھے انہوں نے معاہدے بھی کیے، اگر سیاست بری چیز تھی تو میرا ایمان ہے کہ میرا نبی ﷺ وہ کام نہیں کر سکتا جو خراب ہو، لہذا یہ محفل جو متحدہ قومی موومنٹ نے سجائی ہے اس میں سیاسی بات ہونا بری بات نہیں، اس شہر بے اماں میں جس کی شہ رگ اس ملک کی چلتی ہے اور جس سے پورے ملک کے لوگوں کو روزگار نصیب ہوتا ہے، لیکن سب کچھ دینے کے باوجود شہر کے لوگ امن کی متلاشی ہیں، وہ امن و امان مانگتے ہیں لیکن حکومت کی ناکامی عملی طور پر دیکھنی ہو تو کراچی میں دیکھیں۔ انہوں نے کہا کہ مٹھی بھر قاتلوں نے ملک کی ریاست و حکومت کو ناکام کر دیا ہے اور کوئی بھی شخص کوئی بھی ادارہ ایسا نہیں جو لوگوں کو اس بات کی ضمانت دیتا ہو کہ آپ کو ان ظالموں، جاہلوں بھتہ خوروں، قاتلوں سے امان فراہم کریں گے۔ وسیم آفتاب نے کہا کہ اگر ہم سب اس ریاست کے بیٹے ہیں اور ریاست ہماری ماں ہے تو یہ ریاست اور ریاست کے چلانے والوں کی ذمہ داری ہے کہ اس ملک میں پیدا ہونے والے ہر فرد کی جان و مال عزت و آبرو کی حفاظت کریں۔ انہوں نے کہا کہ اگر کوئی حل نہ نکل سکا تو ہم یقین دلاتے ہیں کہ اس ملک و شہر کے لوگوں کی سلامتی کیلئے ایم کیو ایم کے کارکنان و ذمہ داران کی رگوں میں اگر خون کا آخری قطرہ بھی ہوگا تو اس ملک و شہر کی سلامتی کیلئے وہ آخری قطرہ بھی دینے سے گریز نہیں کریں گے۔ اس موقع پر حق پرست رکن قومی اسمبلی خوش بخت شجاعت نے خطاب کرتے ہوئے کہا کہ نبی کریم اور اللہ تعالیٰ کے ذکر سے جن محفلوں کو پورے شہر میں سجایا جا رہا ہے اس سے رمضان میں ایک خاص سماں پیدا ہو گیا ہے اور اس طرح کی محفلوں سے شہر میں ایک خاص کیفیت طاری ہوئی ہے، رمضان المبارک اور پاکستان کا ظہور ایک معجزہ ہے، ہم اور آپ سب اس ملک کے باسی، اس صوبے کے رہنے والے، اس شہر کے امین سب جانتے

ہیں زکر مصطفیٰ ﷺ صرف دل میں نور پیدا نہیں کرتا بلکہ ماحول میں روشنی و ظہور بھی پیدا کر دیتا ہے اور ایسا ہی ظہور متحدہ قومی موومنٹ کے پلیٹ فارم سے پورے شہر میں پیدا ہو رہا ہے، یہ الطاف حسین کا فکر و فلسفہ ہے، قائد تحریک جناب الطاف حسین کے ہر زکر میں اللہ تعالیٰ کا پیغام اور محمد ﷺ کا زکر ہوتا ہے۔ انہوں نے کہا کہ اس شہر کے دشمنوں کا مقابلہ کرنے کیلئے جس نے شہر کے امن و امان کو اپنی نگاہوں میں رکھا ہوا ہے نظر لگائی ہوئی ہے ہم اور آپ سب ملکر اسی زکر رسول ﷺ اور روحانی عظیم سے انشاء اللہ تعالیٰ ظالموں قاتلوں کی شکست دیں گے۔ پاکستان کی کسی بھی سیاسی جماعت نے کہیں بھی ایسی روحانی محفلیں منعقد نہیں کیں جیسی ایم کیو ایم کراچی تنظیمی کمیٹی نے کراچی اور سندھ کے شہروں میں منعقد کیں۔ کراچی تنظیمی کمیٹی کے انچارج حماد صدیقی نے خطاب کرتے ہوئے کہا کہ متحدہ قومی موومنٹ کا وہ پلیٹ فارم جس کو تنظیمی کمیٹی کہا جاتا ہے آج ایک نئی روایات کی بنیاد رکھی ہے کہ کراچی کے نوجوانوں جن پر کسی کی نگاہ نہیں جاتی ہم نے اس مرتبہ اس بات کی کوشش کی ہے کہ ان کو گلیوں سے نکال کر لائیں تاکہ وہ مقابلوں میں حصہ لیں اور ٹیلنٹ ضائع نہ ہو۔ حماد صدیقی نے کہا کہ بھتہ مافیاء یہ سمجھتے ہیں کسی بھی تاجر کو دھمکی دے دیں گے قائد تحریک جناب الطاف حسین ان کو متنبہ کر چکے ہیں کہ تمہارے پیچھے جن تو توں کا ہاتھ ہے اگر ایک منٹ کیلئے تم پر سے ہاتھ اٹھالیں تو ہم دیکھیں گے تم کہاں جاتے ہوں، ہمیں صرف قائد نے روک رکھا ہے کہ ان کا مقابلہ قانون کے دائرے میں رہ کر کیا جائے، اب بھی اگر ان غنڈہ عناصر نے اپنی سوچ کو نہیں بدلا تو ہم حالات کا مقابلہ کرنے کیلئے اپنی مدد آپ کے تحت تیار ہیں۔ آخر میں وسیم آفتاب نے حسن قرأت و نعت خوانی کے مقابلے میں اول دول سوئم پوزیشن حاصل کرنے والے نوجوانوں کو قائد تحریک جناب الطاف حسین اور اپنی جانب سے مبارکباد پیش کرتے ہوئے ان میں انعامات بھی تقسیم کیے، بعد ازاں کراچی تنظیمی کمیٹی کے انچارج حماد صدیقی و اراکین نے محفل میں بھرپور شرکت کرنے پر تمام شرکاء کا دل کی گہرائیوں سے شکریہ ادا کیا۔

بلوچی بھائیوں کی کڑی سے کڑی شرائط مان کر انکو پاکستان کے لیے راضی کرنا وقت کی اہم ضرورت ہے۔ ایم کیو ایم گوجرانوالہ زون

گوجرانوالہ۔۔۔۔۔02 اگست، 2012ء

ایم کیو ایم گوجرانوالہ زون کے وفد نے ممبر صوبائی تنظیمی کمیٹی عبدالکریم، زوئل انچارج عابد گجر، جوائنٹ انچارج عدنان حمید، سیکریٹری فنانس رانا افتخار احمد، سیکریٹری نشر و اشاعت رانا ساجد، ممبر اعجاز بلوچ، ممبر ضلعی کمیٹی رانا عبدالرحمن کے ہمراہ مسلم لیگ ن کے رکن صوبائی اسمبلی سابقہ وزیر افسانہ ویرا نپورٹ اقبال گجر سے ملاقات میں گفتگو کرتے ہوئے کہا کہ جناب الطاف حسین نے جن خدشات کی طرف اشارہ کیا ہے حقیقی معنوں میں پاکستان کے مسائل وہی ہیں اور اگر ان مسائل کی جانب نہ دی گئی تو آنے والے وقت ناقابل تلافی خطرناک نتائج نکل سکتے ہیں، اس موقع پر رانا افتخار احمد نے کہا کہ بلوچی بھائیوں کی کڑی سے کڑی شرائط مان کر انکو پاکستان کے لیے راضی کرنا وقت کی اہم ضرورت ہے اس موقع پر اقبال گجر نے کہا کہ ہم آنے والے وفد کو خوش آمدید کہتے ہیں انہوں نے مزید کہا کہ میں گول میز کانفرنس کے حق میں ہوں اور الطاف حسین کا پیغام جس میں پاکستان کی یکجہتی فرقہ واریت اور بقاء و سلامتی کی نشان دہی کی گئی ہے اس کے پیغام و اقدامات سے مکمل اتفاق کرتا ہوں اور یہ بات اپنی قیادت و حلقہ احباب تک پہنچانا بہت ضروری سمجھتا ہوں کیونکہ یہ یہی پاکستان کے اندرونی و بیرونی مسائل کا حل ہے

قائد تحریک جناب الطاف حسین نے سندھ کے باشندوں میں پیدا کی گئی مصنوعی نفرتوں کا خاتمہ کیا، محمد شریف

قاسم آباد میں سندھی نوجوانوں کی متحدہ قومی موومنٹ میں شمولیت کرنے کی تقریب سے خطاب

حیدرآباد۔۔۔02 اگست، 2012ء

قائد تحریک جناب الطاف حسین کی دیوانہ وار شب و روز کی کوششوں سے سندھ کے باشندوں میں پیدا کی گئی مصنوعی نفرت کا خاتمہ ہو رہا ہے۔ ان خیالات کا اظہار متحدہ قومی موومنٹ حیدرآباد زون کے انچارج محمد شریف نے گذشتہ روز قاسم آباد میں سندھی نوجوانوں کی متحدہ قومی موومنٹ میں شمولیت اختیار کرنے کی تقریب سے خطاب کرتے ہوئے کیا، تقریب میں اراکین زوئل کمیٹی رسول بخش میمن، افتخار قانچانی، میمن احمد اور سیکٹر قاسم آباد کے ذمہ داران و کارکنان سمیت علاقے کے معززین نے کثیر تعداد میں شرکت کی۔ انہوں نے کہا کہ متحدہ قومی موومنٹ کے قائد جناب الطاف حسین کے فکر و فلسفہ اور عملی جدوجہد سے متاثر ہو کر آج قاسم آباد سے تعلق رکھنے والے سینکڑوں افراد کی باقاعدہ ایم کیو ایم میں شمولیت اس بات کی غمازی کرتی ہے کہ اب ملک کی عوام جاگیر دار نہ نظام اور مورثی سیاست کا خاتمہ چاہتی ہے۔ انہوں نے کہا قائد تحریک ملک کی عوام کو ہر قسم کے ظلم و جبر اور زیادتی سے نجات دلانے کیلئے جدوجہد میں مصروف عمل ہیں اور بہت جلد جناب الطاف حسین کی جدوجہد کی بدولت ملک میں حقیقی معنوں میں عوام کی حکمرانی ہوگی۔ انہوں نے کہا کہ ہمارے لئے قائد تحریک جناب الطاف حسین کی زندگی مشعل راہ کی حیثیت رکھتی ہے جنہوں نے اپنے بھائی اور بھتیجے کی قربانی تو دے دی مگر اصولوں پر سمجھوتہ نہیں کیا۔ انہوں نے کہا کہ قائد تحریک جناب الطاف حسین کی اصولوں کی سیاست ہماری آنے والی نسلوں کی بقاء اور انکے بہتر مستقبل کی نوید ہے۔ تقریب سے دیگر ذمہ داران اور علاقے کے معززین نے بھی خطاب کیا۔

جناب الطاف حسین نے ہمیشہ بلا تفریق رنگ و نسل، زبان و مذہب صرف خدمت کا درس دیا ہے تاجر برادری اپنی زکوٰۃ، خیرات، فطرہ و صدقات اور دیگر عطیات خدمت خلق فاؤنڈیشن کو دیں تا کہ بلا امتیاز رنگ و نسل انسانیت کی خدمت جاری رہے

میرپور خاص --- 2 اگست 2012ء

متحدہ قومی موومنٹ میرپور خاص زون کے انچارج فرید احمد خان نے الیکٹرونکس مارکیٹ میں مخیر حضرات سے ملاقات کرتے ہوئے کہا کہ سب سے بڑی عبادت انسانیت کی خدمت ہے، اور ایم کیو ایم نے ملک میں سیاست برائے خدمت کا کلچر متعارف کروایا۔ جناب الطاف حسین نے ہمیشہ بلا تفریق رنگ و نسل، زبان و مذہب صرف خدمت کا درس دیا ہے۔ انہوں نے مزید کہا کہ متحدہ قومی موومنٹ فلاحی ادارے خدمت خلق فاؤنڈیشن کے تحت ملک اور ملک سے باہر انسانیت کی خدمت میں پیش پیش ہے۔ ملک کے طول و عرض میں آنے والے زلزلے، طوفان، سیلاب و دیگر قدرتی آفات میں خدمت خلق فاؤنڈیشن کے رضا کاروں نے اپنی جانوں کی پرواہ کئے بغیر ہزاروں افراد کی جانیں بچائیں اور بے گھر ہو جانے والے افراد کیلئے رہائش و غذا جبکہ بیمار افراد کیلئے فیلڈ ہسپتال قائم کئے گئے اور مفت طبی کیمپ لگا کر مختلف امراض میں مبتلا افراد کو مفت ادویات فراہم کی گئیں یہ سب خدمات اسی وقت ممکن ہو سکتی ہیں جب مخیر حضرات دل کھول کر خدمت خلق فاؤنڈیشن کو مالی امداد فراہم کریں اس موقع پر انہوں نے تاجر برادری سے اپیل کی کہ وہ اپنی زکوٰۃ، خیرات، فطرہ و صدقات اور دیگر عطیات خدمت خلق فاؤنڈیشن کو دیں تا کہ بلا امتیاز رنگ و نسل انسانیت کی خدمت جاری و ساری رہے۔

میرپور خاص زون کا ہندو برادری کی روحانی شخصیت دھرم ناتھ سوامی کے انتقال پر اظہار افسوس

میرپور خاص --- 2 اگست 2012ء

متحدہ قومی موومنٹ میرپور خاص زون کے انچارج فرید احمد خان و اراکین زونل کمیٹی اور حق پرست رکن صوبائی اسمبلی فہیم احمد الطافی نے میرپور خاص کی ہندو برادری سے روحانی شخصیت دھرم ناتھ سوامی کی 110 برس کی عمر میں انتقال کر جانے پر افسوس کا اظہار کیا ہے۔ اپنے ایک تعزیتی بیان میں ہندو برادری سے تعلق رکھنے والے تمام ذمہ داران و کارکنان سے دلی تعزیت کا اظہار کرتے ہوئے کہا کہ ڈھک کی اس گھڑی میں ایم کیو ایم آپ کے ساتھ ہے۔ انہوں نے مزید کہا کہ مرحوم ایک روحانی شخصیت تھے اور انہوں نے ساری زندگی دھرم کا پرچار کرتے ہوئے پیار و محبت کا درس دیا۔

میرپور خاص زون کا یونٹ 5/B کے کارکن کے والد کے انتقال پر اظہار تعزیت

میرپور خاص --- 2 اگست 2012ء

متحدہ قومی موومنٹ میرپور خاص زون کے انچارج فرید احمد خان و اراکین زونل کمیٹی اور حق پرست رکن صوبائی اسمبلی فہیم احمد الطافی نے یونٹ 5/B کے کارکن عرفان بھائی کے والد کے انتقال پر گہرے دکھ و دلی رنج و غم کا اظہار کیا۔ اپنے ایک تعزیتی بیان میں انہوں نے کہا کہ اللہ تعالیٰ مرحوم کو جنت الفردوس میں اعلیٰ مقام اور لواحقین کو صبر جمیل عطا فرمائے (آمین)۔ دریں اثناء مرحوم کی نماز جنازہ و تدفین میں ایم کیو ایم کے ذمہ داران سمیت مرحوم کے عزیز واقارب نے بڑی تعداد میں شرکت کی۔

